

பிப்ரவரி - 04

TNPSC துளிகள்

- ❖ கொடிய கொரோனா வைரஸ் பாதிப்பின் காரணமாக, காற்றில் பரவும் வைரஸ்களிலிருந்து மக்களைப் பாதுகாப்பதற்காகப் பயன்படுத்தப்படும் ஆடை மற்றும் முகமூடிகள் உள்ளிட்ட அனைத்து வகையான தனிப்பயனர் பாதுகாப்பு உபகரணங்களையும் ஏற்றுமதி செய்ய இந்தியா தடை விதித்துள்ளது.
- ❖ 2022 ஆம் ஆண்டில் இந்தியாவில் நடைபெறவுள்ள ஜி20 நாடுகளின் மாநாட்டை நடத்துவதற்காக மத்திய நிதியமைச்சரான நிர்மலா சீதாராமன் ரூ. 100 கோடி நிதியை ஒதுக்கியுள்ளார்.
- ❖ கனடாவின் கிறிஸ்டின் சின்க்ளேர் என்பவர் சர்வதேச கால்பந்தில் அனைத்து நிலையிலும் அதிக கோல்களை அடித்த வீரராக உருவெடுத்துள்ளார்.
 - சின்க்ளேர் தற்பொழுது சர்வதேச அளவில் 185 கோல்களை அடித்துள்ளார். இது அமெரிக்க வீரர் வாம்பாக் என்பவர் அடித்துள்ள 184 கோல்களை விட அதிகமாகும்.

தேசியச் செய்திகள்

இந்திய உச்ச நீதிமன்றத்தின் தீர்ப்பு - முன்ஜாமீன்

- ❖ இந்திய உச்ச நீதிமன்றத்தின் அரசியலமைப்பு அமர்வானது முன்ஜாமீனை ஒரு குறிப்பிட்ட காலத்திற்கு மட்டும் வழங்க முடியாது என்றும் விசாரணை முடியும் வரை அதன் வரம்பு (முன்ஜாமீன்) தொடரும் என்றும் தீர்ப்பளித்துள்ளது.
- ❖ குற்றவியல் நடைமுறைச் சட்டத்தின் (Code of Criminal Procedure - CrPC) பிரிவு 438ன் நோக்கம் குறித்த தில்லி தலைநகரப் பகுதி அரசு (எதிர்) சுசிலா அகர்வால் என்ற வழக்கில் வழங்கப்பட்ட தீர்ப்பின் குறிப்புரையின் அடிப்படையில் இந்தத் தீர்ப்பானது வழங்கப் பட்டுள்ளது.
- ❖ குற்றவியல் நடைமுறைச் சட்டத்தின் பிரிவு 438 (முன்ஜாமீன்) ஆனது ஒருவரைக் கைது செய்யப் படுவதிலிருந்துப் பாதுகாக்கும் வகையில் முன்ஜாமீன் வழங்குவதற்கான வழிகாட்டுதலுடன் தொடர்புடையதாகும்.
- ❖ இந்த விதியானது அமர்வு நீதிமன்றம் மற்றும் உயர் நீதிமன்றம் ஆகியவற்றிற்கு மட்டுமே முன்ஜாமீன் வழங்குவதற்கான அதிகாரத்தை அளிக்கின்றது.


The back story of advance bail

■ The old Cr.PC of 1898 did not contain any specific provision corresponding to the present Section 438. There was a difference of opinion among various HCs whether court had an inherent power to grant pre-arrest bail

■ The Law Commission of India on September 24, 1969, highlighted the need for introducing a provision in the Code enabling courts to grant "anticipatory bail" as an antidote to detention in false cases

■ Clause 447 of the Draft Bill of 1970 was enacted with some modifications and became Section 438 of the Cr.PC, 1973

A five-judge Supreme Court Bench in the 1980 case of Gurbaksh Singh Sibbia vs. State of Punjab interpreted that the power to grant anticipatory bail is "cast in wide terms and should not be hedged in through narrow judicial interpretation". It held that courts could impose conditions which were appropriate



இந்தியாவின் விமானப் பயணத்திற்குத் தடை விதிக்கப்பட்ட நபர்களின் பட்டியல்

- ❖ சமீபத்தில் உள்நாட்டு விமான போக்குவரத்துத் துறை அமைச்சகமானது இந்தியாவின் விமானப் பயணத்திற்குத் தடை விதிக்கப்பட்ட நபர்களின் பட்டியலைத் தயாரித்து, நடவடிக்கை எடுத்துள்ளது. இந்த நடைமுறையானது விமானப் பயணத்தின் போது பயணிகள் தவறாக நடந்து கொண்டால் அவர்களின் விமானப் பயணத்திற்குத் தடை விதிக்க வழிவகை செய்கின்றது.
- ❖ விமானப் பயணத்திற்குத் தடை விதிக்கப்பட்ட நபர்களின் பட்டியல் என்பது குறைந்த பட்சம் மூன்று மாதங்கள் முதல் இரண்டு ஆண்டுகளுக்கு மேல் விமானத்தில் பயணிப்பதற்குத் தடை விதிக்கப்பட்ட பயணிகளின் பட்டியலைக் குறிப்பிடுகின்றது.
- ❖ இண்டிகோ, ஸ்பைஸ்ஜெட், ஏர் இந்தியா மற்றும் கோ ஏர் ஆகிய நான்கு இந்திய விமான நிறுவனங்கள் வளர்ந்து வரும் நகைச்சுவை நடிகரான குணால் கம்ராவை விமானத்தில் பயணிப்பதற்குத் தடை விதித்துள்ளன.
- ❖ இவர் இண்டிகோ விமானம் கிளம்பிய பின்பு தொலைக்காட்சி செய்தித் தொகுப்பாளரான அர்னாப் கோஸ்வாமியிடம் கை குலுக்கியதாகக் கூறி இந்த நிறுவனங்கள் அந்த நடவடிக்கையை எடுத்துள்ளன.

தேசியத் தொழில்நுட்ப ஜவுளித் திட்டம்

- ❖ 2020 ஆம் ஆண்டின் நிதிநிலை அறிக்கையில் ஒரு தேசியத் தொழில்நுட்ப ஜவுளித் திட்டமானது முன்மொழியப் பட்டுள்ளது.
- ❖ இது 2020 - 21 முதல் 2023 - 24 வரையிலான நான்கு ஆண்டு காலத்திற்கு ரூ. 1,480 கோடி மதிப்பீட்டில் செயல்படுத்தப்பட இருக்கின்றது.
- ❖ தொழில்நுட்ப ஜவுளி என்பது அவற்றின் தொழில்நுட்பப் பண்புகள் மற்றும் செயல்பாட்டுத் தேவைகளுக்காகத் தயாரிக்கப்படும் பொருட்கள் மற்றும் தயாரிப்புகள் ஆகும்.
- ❖ மருத்துவ ஜவுளி (எ.கா. உட்பொருத்திகள்), புவிசார் ஜவுளி (தடுப்பணிகளின் வலுவூட்டல்), வேளாண் ஜவுளி (பயிர்ப் பாதுகாப்புக்கான ஜவுளி) போன்றவை இதற்கு எடுத்துக் காட்டுகளாகும்.

சர்வதேசச் செய்திகள்

பெய்ஜிங் +25ன் மறுஆய்வு குறித்த தேசிய ஆலோசனை

- ❖ செயல்பாட்டுக்கான பெய்ஜிங் தளத்தை ஏற்றுக் கொண்டதன் 25வது ஆண்டைக் குறிக்கும் வகையில் பெய்ஜிங் +25ன் மறுஆய்வு குறித்த தேசிய ஆலோசனைக் கூட்டமானது நடத்தப் பட்டது.
- ❖ இந்த ஆலோசனைக் கூட்டமானது மத்தியப் பெண்கள் மற்றும் குழந்தைகள் நல மேம்பாட்டுத் துறை அமைச்சகம், தேசியப் பெண்கள் ஆணையம் (National Commission for Women - NCW) மற்றும் ஐக்கிய நாடுகள் பெண்கள் இந்தியா ஆகியவற்றினால் ஏற்பாடு செய்யப் பட்டன.
- ❖ 1995 ஆம் ஆண்டு பெய்ஜிங் பிரகடனம் மற்றும் செயல்பாட்டிற்கான தளமானது எல்லா இடங்களிலும் பெண்கள் மற்றும் சிறுமிகள் ஆகியோருக்கு அதிகாரமளிப்பதற்கான ஒரு இலட்சிய செயல் திட்டமாகும்.

- ❖ 1995 ஆம் ஆண்டு பெய்ஜிங்கில் நடைபெற்ற பெண்கள் பற்றிய நான்காவது உலக மாநாடானது பாலின சமத்துவம் மற்றும் பெண்களின் அதிகாரம் ஆகியவற்றின் மீது கவனம் செலுத்தியது.

IMO 2020 - கப்பல்களுக்கான புதிய விதிகள்

- ❖ சர்வதேச கடல்சார் அமைப்பானது (International Maritime Organization - IMO) "IMO 2020" எனப்படும் புதிய விதிமுறைகளை முன்வைத்துள்ளது.
- ❖ IMO 2020 விதிமுறையானது 0.5 சதவீதத்திற்கு மேல் கந்தகம் அல்லது சல்பரைக் கொண்ட எரிபொருட்களைப் பயன்படுத்துவதைத் தடை செய்கின்றது. இதற்கு முன்பு சல்பரின் அளவானது 3.5 சதவீதமாக இருந்தது.
- ❖ துப்புரவாக்கிகள் என அழைக்கப்படும் சல்பர் - துப்புரவு சாதனங்களுடன் பொருத்தப்பட்ட கப்பல்கள் மட்டுமே உயர் சல்பர் எரிபொருளைத் தொடர்ந்து எரிக்க அனுமதிக்கப் படுகின்றன.
- ❖ கடல் வாயு எண்ணெய் (marine gas oil - MGO) மற்றும் மிகக் குறைந்த அளவு சல்பரைக் கொண்ட எரிபொருள் எண்ணெய் (very low-sulphur fuel oil - VLSFO) போன்ற தூய்மையான எரிபொருட்களைக் கப்பல்கள் தேர்வு செய்யலாம்.

IMO பற்றி

- ❖ ஐக்கிய நாடுகள் சபையின் ஒரு சிறப்பு நிறுவனமான IMO ஆனது சர்வதேசக் கப்பல் போக்குவரத்து மற்றும் கப்பல்களில் இருந்து வெளிப்படும் மாசுக்களைத் தடுக்கும் பணியை மேற்கொள்கின்றது.
- ❖ இது 1948 ஆம் ஆண்டில் நிறுவப்பட்டது. இது ஐக்கிய இராஜ்ஜியத்தில் உள்ள லண்டனைத் தலைமையிடமாகக் கொண்டுச் செயல்படுகின்றது.

பிரெக்ஸிட்

- ❖ ஐக்கிய இராஜ்ஜியமானது 2020 ஆம் ஆண்டு ஜனவரி 31 அன்று ஐரோப்பிய ஒன்றியத்திலிருந்து (EU - European Union) அதிகாரப் பூர்வமாக வெளியேறியது. இது 47 ஆண்டுகளாக EUல் உறுப்பினராக இருந்தது.
- ❖ 28 உறுப்பு நாடுகளைக் கொண்ட ஐரோப்பிய ஒன்றியத்திலிருந்து வெளியேறிய முதலாவது நாடாக பிரிட்டன் உருவெடுத்துள்ளது.
- ❖ இரண்டாம் எலிசபெத் ராணி 2020 ஆம் ஆண்டு ஜனவரி 23 அன்று பிரெக்ஸிட் மசோதாவுக்குத் தனது அரசு ஒப்புதலை வழங்கினார். இது ஐரோப்பிய ஒன்றியத்திலிருந்து பிரிட்டன் வெளியேறுவதற்கு வழி வகுத்தது.
- ❖ 2020 ஆம் ஆண்டு டிசம்பர் 31 ஆம் தேதி வரை ஐக்கிய ராஜ்ஜியமானது ஐரோப்பிய ஒன்றியத்தில் உள்ள உறுப்பு நாடுகளுடன் சுதந்திரமாக (தடையற்ற முறையில்) பணியாற்றவும் வர்த்தகம் செய்யவும் முடியும்.
- ❖ இருப்பினும், இதற்கு இனிமேல் ஐரோப்பிய ஒன்றியத்தின் அமைப்புகளில் பிரதிநிதித்துவம் அளிக்கப்பட மாட்டாது.


சீனாவிற்கு வெளியே நிகழ்ந்த கொரோனா வைரஸ் மரணம்

- ❖ கொரோனா வைரஸ் பாதிப்பினால் பிலிப்பைன்ஸில் ஏற்பட்ட மரணமானது சீன நிலப் பகுதிக்கு வெளியே ஏற்பட்ட முதலாவது மரணமாகும்.
- ❖ சீனாவிற்கு வெளியே நிகழ்ந்த இரண்டாவது கொரோனா வைரஸ் மரணம் ஹாங்காங்

நாட்டில் பதிவாகியுள்ளது.

- ❖ சமீபத்தில் அமெரிக்கா, ஆஸ்திரேலியா, ரஷ்யா, ஜப்பான், பாகிஸ்தான், இந்தோனேசியா உள்ளிட்ட நாடுகள் சீனாவிற்கு சென்று வந்த அனைத்து வெளிநாட்டுப் பார்வையாளர்களுக்கும் பயணக் கட்டுப்பாடுகளை அறிவித்துள்ளன.

Cases of coronavirus outside China



Japan	20	Malaysia	8	Canada	4	Cambodia	1
Thailand	19	US	8	Italy	2	Finland	1
Singapore	18	Germany	8	UK	2	Nepal	1
South Korea	15	Vietnam	7	India	2	Sri Lanka	1
Australia	12	France	6	Philippines	2	Spain	1
Taiwan	11	UAE	5	Russia	2	Sweden	1

Source: European Centre for Disease Prevention and Control,

பொருளாதாரச் செய்திகள்

நிதிநிலை அறிக்கை 2020-21

- ❖ 2020 - 21 ஆம் ஆண்டிற்கான நிதிநிலை அறிக்கையை மத்திய நிதியமைச்சர் நிர்மலா சீதாராமன் சமர்ப்பித்தார்.
- ❖ இந்த நிதிநிலை அறிக்கையானது பின்வரும் மூன்று முக்கிய கருப்பொருள்களை அடிப்படையாகக் கொண்டது. அவையாவன:
 - இந்தியாவின் இலக்கு.
 - அனைவருக்குமான பொருளாதார வளர்ச்சி.
 - சமூக நலன் - மனிதாபிமானம் மற்றும் இரக்கம்.

நிதிநிலை அறிக்கை

- ❖ இந்தியாவின் நிதிநிலை அறிக்கை என்பது நாட்டின் விரிவான வருடாந்திர நிதிநிலை அறிக்கையாகும்.
- ❖ மத்திய நிதிநிலை அறிக்கையானது அரசாங்கத்தின் நிதி, அதன் வருவாய் மற்றும் செலவுகள் ஆகியவை பற்றிய விரிவான கணக்கைக் கொண்டுள்ளது.
- ❖ இந்திய அரசியலமைப்பின் 112வது சரத்தில் குறிப்பிட்டுள்ள படி,
 - ஏப்ரல் 1 முதல் மார்ச் 31 வரை, அந்த ஆண்டிற்கான அதன் மதிப்பிடப்பட்ட ரசீதுகள் மற்றும் செலவினங்களின் அறிக்கையை மத்திய அரசு நாடாளுமன்றத்தின் இரு அவையிலும் சமர்ப்பிக்கின்றது.

சிறப்பம்சங்கள்

- ❖ மொத்த உள்நாட்டு உற்பத்தியைப் பொறுத்தவரை இந்தியா தற்பொழுது உலகின் ஐந்தாவது பெரிய பொருளாதாரமாக இருக்கின்றது.
- ❖ மொத்த உள்நாட்டு உற்பத்தியின் இயல்பு வளர்ச்சி - 10% (2020-21).
- ❖ நிதிப் பற்றாக்குறை - மொத்த உள்நாட்டு உற்பத்தியில் 3.8% (2019-20), மொத்த

உள்நாட்டு உற்பத்தியில் 3.5% (2020-21).


- ❖ வருவாய்ப் பற்றாக்குறை - மொத்த உள்நாட்டு உற்பத்தியில் 2.7% (2020-21).
- ❖ 15வது நிதி ஆணையமானது மாநிலங்களுக்கான மத்திய வரிகளின் மாநிலப் பங்கை ஒரு சதவீதம் குறைத்து 41% ஆக குறைத்துள்ளது.
- ❖ புதிய வரி உச்ச வரம்புகள் மற்றும் குறைந்த வருமான வரி விகிதங்கள்.
- ❖ மருத்துவ உபகரணங்களை இறக்குமதி செய்வதற்கு 5% சுகாதாரத் தீர்வை விதிக்கப் படும்.
- ❖ வேளாண்மை தொடர்பான 16 செயல் திட்டங்களுக்கு ரூ. 2.83 லட்சம் கோடி நிதி ஒதுக்கீடு.
- ❖ வங்கி வைப்புக் காப்பீட்டுத் தொகையானது ஒரு வைப்புத் தொகைதாரருக்கு ரூ. 1 லட்சத்திலிருந்து ரூ. 5 லட்சமாக உயர்த்தப் பட்டுள்ளது.

WHO GETS WHAT IN BUDGET 2020-21			
TOTAL OUTLAY (IN ₹CRORE)			
Agriculture & allied activities	2.83 lakh	Development of Industry & Commerce	27,300
Transport Infra	1.7 lakh	Power & Renewable energy	22,000
Defence pension	1.33 lakh	Swachh Bharat Mission	12,300
Education	99,300	Sr. citizens & Divyang	9,500
Welfare of SCs & OBCs	85,000	Bharat Net Program	6,000
Healthcare	69,000	Development of Ladakh	5,958
Welfare of STs	53,700	Clean Air	4,400
Nutrition programme	35,600	Ministry of Culture	3,150
Development of J&K	30,757	Tourism & Development	2,500
Women-specific programmes	28,600	Hosting G-20 Summit	100

சுற்றுச்சூழல் செய்திகள்

கொங்கன் சரணாலயத்தில் இந்தியக் காட்டெருமை

- ❖ அண்மையில் வனவிலங்கு ஆராய்ச்சியாளர்கள் மகாராஷ்டிராவில் உள்ள பன்சாத் வனவிலங்குச் சரணாலயத்தில் ஒரு இந்தியக் காட்டெருமை இருப்பதை முதன்முறையாக உறுதி செய்துள்ளனர்.
- ❖ காட்டெருமைகள் உலகின் மிகப்பெரிய மற்றும் மிக உயரமான வனங்களில் வாழும் காட்டெருமை இனங்களாகும்.
- ❖ இது வனவிலங்குப் பாதுகாப்புச் சட்டம், 1972ன் கீழ் அட்டவணை Iல் பட்டியலிடப் பட்டுள்ளது.
- ❖ இது பன்னாட்டு இயற்கைப் பாதுகாப்பு மன்றத்தின் சிவப்பு நிறப் பட்டியலில் "பாதிக்கப்படக் கூடிய" இனமாக வகைப்படுத்தப் பட்டுள்ளது.



மஞ்சள் சொறி நோய்

- ❖ பஞ்சாப் மற்றும் ஹரியானா ஆகிய மாநிலங்களின் சில பகுதிகளில் கோதுமை பயிர்களில் மஞ்சள் சொறி நோய் இருப்பது கண்டறியப் பட்டுள்ளது.
- ❖ மஞ்சள் சொறி நோய் அல்லது பட்டை சொறி நோய் என்பது கோதுமைப் பயிரின் இலைகளின் மீது மஞ்சள் கோடுகளினால் தாக்கப்படும் ஒரு பூஞ்சை நோயாகும்.
- ❖ இது அவற்றின் ஒளிச்சேர்க்கையைப் பாதிக்கின்றது. இது தானியத்தின் அளவைக் குறைக்கின்றது.
- ❖ மழை, பனி மற்றும் மூடுபனி ஆகியவை இந்த நோயின் வளர்ச்சியை ஆதரிக்கின்றன.
- ❖ கடந்த ஆண்டு, இந்திய வேளாண் ஆராய்ச்சி நிறுவனத்தால் எச்டி - 3266 அல்லது பூசா யஷஸ்வி என்ற ஒரு புதிய வகைக் கோதுமையானது வெளியிடப்பட்டது.
- ❖ இது மஞ்சள் / பட்டை, பழுப்பு / இலை மற்றும் கருப்பு / தண்டு போன்ற பெரிய சொறி நோய் சார்ந்த பூஞ்சைகளுக்கு எதிராக அதிக அளவு எதிர்ப்பு சக்தியைக் கொண்டிருந்தது.



முக்கிய தினங்கள்

உலக ஈரநிலங்கள் தினம் - பிப்ரவரி 02

- ❖ 1971 ஆம் ஆண்டில் ஈரானில் உள்ள ஒரு நகரமான ராம்சாரில் ஈரநிலங்கள்

தொடர்பான ஒப்பந்தம் ஒன்று ஏற்றுக் கொள்ளப் பட்டதைக் குறிக்கும் விதமாக ஒவ்வொரு ஆண்டும் பிப்ரவரி 2 ஆம் தேதியன்று உலக ஈரநிலங்கள் தினமானது கொண்டாடப்படுகின்றது.

- ❖ இந்தியா 1982 ஆம் ஆண்டு முதல் இந்த ஒப்பந்தத்தில் ஒரு அங்கமாக இருந்து வருகின்றது. மேலும் ஈரநிலங்களைத் திறனுள்ள வகையில் பயன்படுத்துவதற்கான ராம்சார் ஒப்பந்தத்தை நடைமுறைப்படுத்துவதில் இந்தியா உறுதியாக உள்ளது.
- ❖ 2020 ஆம் ஆண்டின் இத்தினத்தின் கருத்துரு, 'ஈரநிலங்கள் மற்றும் பல்லுயிர் பெருக்கம்' என்பதாகும்.
- ❖ ஈரநிலங்கள் என்பது பருவகாலத்தின் போது அல்லது நிரந்தரமாக நீரால் சூழப்பட்டுள்ள ஒரு சுற்றுச்சூழல் அமைப்பாகும்.
- ❖ சதுப்பு நிலக் காடுகள், சதுப்பு நிலங்கள், ஆறுகள், ஏரிகள், கழிமுகங்கள், ஆற்றுச் சமவெளிகள் & வெள்ளம் சூழ்ந்த காடுகள், நெல் வயல்கள் மற்றும் பவளப் பாறைகள் ஆகியவை இதில் அடங்கும்.
- ❖ ஈரநிலங்கள் தொடர்பான ராம்சார் ஒப்பந்தமானது உலகளாவிய ஈரநிலக் கண்ணோட்டத்தை வெளியிடுகின்றது.
- ❖ இந்தியாவில் தற்பொழுது 37 ராம்சார் தளங்கள் உள்ளன. இந்தத் தளங்கள் 1.07 மில்லியன் ஹெக்டேர் பரப்பளவில் பரவிக் காணப்படுகின்றன.

